

# हाईवे चैनल

□ वर्ष- 21 □ अंक-166 □ रायपुर, गुरुवार, 12 जुलाई 2018 □ पृष्ठ-8 □ मूल्य- 2 रुपया • रायपुर • बिलासपुर • जगदलपुर से प्रकाशित RNI रजिस्ट्रेशन नं. 68139/98

## ब्रेकिंग न्यूज

### उपन्यासकार तेजिंदर का हुआ अंतिम संस्कार

**रायपुर, 12 जुलाई।** सुप्रसिद्ध उपन्यासकार व दूरदर्शन के पूर्व उपमहानिदेशक तेजिंदर सिंह गगन का कल रात आकस्मिक निधन हो गया। वे 66 वर्ष के थे। उनका अंतिम संस्कार आज मारवाड़ी मुक्तिधाम में किया गया। तेजिंदर ने देशबंधु से अपने कैरियर की शुरुआत की थी। बाद में वे सेंट्रल बैंक ऑफ इंडिया में अधिकारी रहे और फिर आकाशवाणी व दूरदर्शन में लंबे समय तक कार्यरत रहे। इस दौरान उन्होंने रायपुर, अंबिकापुर, संबलपुर, नागपुर, देहरादून, चैन्नई व अहमदाबाद केंद्रों में अपनी सेवाएं दीं। उनके उपन्यास काला पादरी, डायरी सागा सागा, सीहियों पर चीता इत्यादि बहुचर्चित हुए। तेजिंदर अपने गृहनगर रायपुर में ही दूरदर्शन से सेवानिवृत्त हुए और उसके बाद से प्रदेश के सांस्कृतिक जगत में लगातार सक्रिय रहे। वे छत्तीसगढ़ प्रगतिशील लेखक संघ की राज्य कार्यकारिणी के सदस्य थे। उनके परिवार में पत्नी दलजीत कौर व पुत्रकार बेटी समीरा हैं। उनकी बहन डॉ. रूपिंदर दीवान रायपुर विज्ञान महाविद्यालय में प्रोफेसर हैं। आज प्रातः 11 बजे मारवाड़ी मुक्तिधाम में अंतिम संस्कार किया गया। देशबंधु एवं हाईवे चैनल परिवार की श्रद्धांजलि।

### आध्यात्मिक गुरु दादा वासवानी का 99 साल की उम्र में निधन

**पुणे, 12 जुलाई (एजेंसी)।** साधु वासवानी मिशन के प्रमुख एवं आध्यात्मिक गुरु दादा जे पी वासवानी का 99 साल की उम्र में आज निधन हो गया। मिशन की एक सदस्य ने बताया कि उम्र संबंधी बीमारियों के चलते उनका निधन हो गया। मिशन की सदस्य ने कहा, उन्हें पिछले दिनों शहर के एक निजी अस्पताल में भर्ती कराया गया था और उन्हें कल रात अस्पताल से छुट्टी दे दी गयी थी। उन्होंने बताया कि वासवानी का आज सुबह मिशन के परिसर में निधन हो गया। सदस्य ने बताया कि अगले महीने वासवानी का 100 वां जन्मदिन मनाया जाना था जिसके लिए मिशन बड़े समारोह की योजना बना रहा था। दो अगस्त 1918 को पाकिस्तान के हैदराबाद शहर में जन्मे दादा वासवानी पुणे के एक एनजीओ - साधु वासवानी मिशन के प्रमुख थे। यह संस्था सामाजिक और दान - पुण्य संबंधी कार्य करती है। वासवानी के 99 वें जन्मदिन पर आयोजित समारोह को पिछले साल प्रधानमंत्री नरेंद्र मोदी ने वीडियो लिंक के जरिए संबोधित किया था। इस साल मई में राष्ट्रपति रामनाथ कोविंद भी उनके मिशन पहुंचे थे। भाजपा के वरिष्ठ नेता लाल कृष्ण आडवाणी भी अक्सर मिशन आते थे।

### मुलायम सिंह और अरिवलेश यादव ने खाली किया सरकारी बंगला

**नई दिल्ली, 12 जुलाई (एजेंसी)।** उत्तर प्रदेश के पूर्व मुख्यमंत्रियों के सरकारी बंगला खाली करने के मामले में पूर्व मुख्यमंत्री मुलायम सिंह यादव और अखिलेश यादव के वकील ने कोर्ट में कहा कि उन्होंने सरकारी बंगला खाली कर दिया है, लिहाजा उनकी याचिका निष्प्रभावी हो गई है। कोर्ट ने याचिका को निष्प्रभावी कहते हुए निपटारा किया। दरअसल मुलायम सिंह यादव ने सुप्रीम कोर्ट में याचिका दाखिल कर बढ़ती उम्र और खराब होती सेहत का हवाला दिया था। मुलायम सिंह यादव ने बंगला खाली करने के लिए दो साल की मोहलत मांगी थी। वहीं इससे पहले अखिलेश यादव ने भी सरकारी बंगला खाली करने के लिए दो साल की मोहलत मांगी थी। उनका कहना था कि वो अभी घर बनाने की स्थिति में नहीं हैं, इसलिए वे किराए का मकान तलाश रहे हैं। सुप्रीम कोर्ट ने यू पी के कानून को रद्द करते हुए सभी पूर्व मुख्यमंत्रियों से सरकार बंगला खाली कराने का आदेश दिया था।

### 3 घंटे में 35 बार रुकती है ये ट्रेन

**नई दिल्ली, 12 जुलाई (एजेंसी)।** रेलवे मंत्रालय मानवहित रेलवे क्रॉसिंग खत्म करने के लिए पर्याप्त कदम उठा रहा है। केंद्र सरकार का 2020 तक सभी मानवहित क्रॉसिंग खत्म करने का अनुमान है। लेकिन तमिलनाडु में एक ऐसी भी ट्रेन है जो 35 जगहों पर रुकती है। सप्ताह में दो दिन चलने वाली इस ट्रेन के कर्मचारी खुद ही फाटक खोलते और बंद करते हैं। इसके अलावा यह ट्रेन अपने करीब साढ़े तीन घंटे के सफर में सात स्टेशनों पर ठहरती है। ये ट्रेन कराइकुडी और पट्टकोट्टि के बीच 72 किलोमीटर की दूरी तय करती है।

## ₹2.5 लाखों से अधिक की सहायता

**नई दिल्ली, 12 जुलाई (एजेंसी)।** प्रधानमंत्री नरेंद्र मोदी ने कहा कि महिला सशक्तीकरण के लिये महिलाओं का आर्थिक रूप से आत्मनिर्भर होना जरूरी है। उनकी सरकार ने पिछले चार वर्षों में दीनदयालय अंत्योदय योजना, ग्रामीण आजीविका मिशन जैसी योजनाओं के जरिये गरीबों खासकर महिलाओं को सशक्त बनाने की प्रतिबद्धता के साथ पहल की है। प्रधानमंत्री ने नरेंद्र मोदी एप% के माध्यम से आज देशभर के स्वयं सहायता समूहों से जुड़ी महिलाओं से संवाद किया।

संवाद के दौरान पीएम ने कहा कि महिला सशक्तीकरण हमारी सरकार की प्रतिबद्धता है और इसका उदाहरण है कि हमारी सरकार बनने से पहले 2011 से 2014 के बीच पांच लाख स्वयं सहायता समूह बने और सिर्फ 50 से 52 लाख परिवार इससे जुड़े थे। जबकि हमारी सरकार बनने के बाद 2014 से 2018 के बीच 20 लाख स्वयं सहायता समूह बने। इस प्रकार इनकी संख्या में चार गुणा वृद्धि दर्ज की गई और पहले की तुलना में चार गुणा अधिक परिवार इससे जुड़े। उन्होंने कहा कि उनका सौभाग्य है कि आज देशभर की एक करोड़ से ज्यादा महिलाओं से संवाद करने का अवसर मिला है जो अपने आप में संकल्प, उद्यमशीलता और सामूहिक प्रयासों का एक प्रेरणादायी उदाहरण है। मोदी ने कहा कि हिन्दुस्तान की गरीब महिलाएं दुनिया के विश्वविद्यालयों की टीम



मोदी ने स्व-सहायता समूहों से किया संवाद

उन्होंने कहा कि हमारे देश के ग्रामीण इलाकों में छोटे उद्यमियों के लिए, श्रमिकों के लिए स्वयं सहायता समूह बहुत महत्वपूर्ण भूमिका निभा रहे हैं। ये समूह एक तरह से गरीबों, खासकर महिलाओं की आर्थिक उन्नति का आधार बने हैं। ये ग्रुप महिलाओं को जागरूक कर रहे हैं, उन्हें आर्थिक और सामाजिक तौर पर मजबूत भी बना रहे हैं। सरकार की कल्याणकारी योजनाओं का जिक्र करते हुए पीएम ने कहा कि दीनदयालय अंत्योदय योजना - राष्ट्रीय ग्रामीण आजीविका मिशन के तहत देश भर की 2.5 लाख ग्राम पंचायतों में करोड़ों ग्रामीण गरीब परिवारों तक पहुंचने का, उन्हें स्थायी आजीविका के अवसर उपलब्ध कराने का लक्ष्य रखा गया है। इस योजना को सभी राज्यों में शुरू किया जा चुका है। मोदी ने बिहार, छत्तीसगढ़, राजस्थान और मध्य प्रदेश समेत देश के विभिन्न प्रदेशों में कार्यरत स्वयं सहायता समूहों की महिलाओं से उनका अनुभव जाना। उन्होंने बिहार की अमृता देवी से हुए संवाद का उल्लेख करते हुए कहा कि इससे पता चला कि कैसे सेल्फ हेल्प ग्रुप से जुड़ने के बाद उनके जीवन में बदलाव आया।

## टला बड़ा हादसा : हवा में महज 200 फीट की दूरी पर थे इंडिगो एयरलाइंस के 2 प्लेन

**बंगलुरु, 12 जुलाई (एजेंसी)।** कर्नाटक की राजधानी बंगलुरु में उस समय बड़ा हादसा टल गया जब इंडिगो के दो विमान आसमान में आमने-सामने आ गए। इनमें से एक विमान का संचालन कोयंबटूर-हैदराबाद के बीच था तो दूसरे का बंगलुरु-कोच्चि के बीच। जानकारी मुताबिक यह दुर्घटना मंगलवार को हुई लेकिन इसको लेकर गुरुवार को बयान जारी किया गया। जानकारी मुताबिक 10 जुलाई के दिन बंगलुरु के आसमान के ऊपर उड़ान भर रहे 2 इंडिगो एयरलाइंस के विमान एक-दूसरे के बहुत करीब आ गए। सेकेंड भर के फासले पर दोनों विमान थे, लेकिन सही समय पर सतर्कता बरती गई और कोई भी हादसा होने से टल गया। दोनों विमान की दूरी हवा में महज 200 फीट की दूरी पर थी। मामले की जांच चल रही है। फिलहाल अभी तक इस बात की जानकारी नहीं लगी है कि किसकी वजह से यह चूक हुई थी। इससे पहले दो मई को भी ढाका एयर स्पेस में एयर डेकन और इंडिगो एयर लाइंस के विमानों के बीच हवा में टकराव हो-होते बची थी। सूत्रों के अनुसार दोनों विमानों के पायलट को एक स्वचालित चेतावनी प्रणाली से इस बारे में सूचना मिली।

## कुपवाड़ा में आतंकी हमला जवान शहीद, एक घायल

**श्रीनगर, 12 जुलाई (एजेंसी)।** उत्तर कश्मीर में कुपवाड़ा जिला के कंडी जंगल क्षेत्र आतंकीयों और सेना के बीच मुठभेड़ में सेना का एक कमांडो शहीद जबकि एक अन्य घायल हो गया। सेना के एक अधिकारी ने कहा कि कंडी क्षेत्र के सदुंगंगा जंगलों में मुठभेड़ के दौरान आज दोपहर को सेना के 4 पैरा कमांडोज के मदद से सैनिक सिपाही मुकुल मोना गोली लगने से गंभीर रूप से घायल हो गए। घायल सैनिक को तुरन्त सैन्य अस्पताल में भर्ती कराया गया। वरिष्ठ अधीक्षक (एस.एस.पी.) कुपवाड़ा अंबरकर श्रीराम दिकर ने सैनिक के शहीद होने की पुष्टि की। उन्होंने कहा कि इलाके में आतंकीयों के खिलाफ अभियान जारी है।

## जम्मू-कश्मीर में सेना की गोलीबारी में युवक की मौत


**श्रीनगर, 12 जुलाई (एजेंसी)।** जम्मू - कश्मीर के कुपवाड़ा जिले में पथरबाजों के साथ झड़पों के दौरान सेना की कथित गोलीबारी में 22 वर्षीय एक युवक की मौत हो गई। पुलिस के एक अधिकारी ने बताया कि कुछ प्रदर्शनकारियों ने रात करीब आठ बजे कुपवाड़ा जिले के त्रेहगाम में सेना के क्राफिले पर पथराव शुरू कर दिया। उन्होंने बताया कि सैनिकों ने प्रदर्शनकारियों के तितर - बितर करने के लिए गोली चलाई जिससे दो लोग जखमी हो गए। अधिकारी ने कहा, उनमें से खालिद गफफर की अस्पताल में मौत हो गई। उसके गले में गोली लगी थी।

## दाऊद का शार्प शूटर राशिद गिरफ्तार

### वरुण गांधी को मारने का बनाया था प्लान


**आबूधाबी, 12 जुलाई (एजेंसी)।** भारत में अंडरवर्ल्ड डॉन दाऊद इब्राहिम और उसकी डी कंपनी के लिए काम करने वाले शॉप शूटर राशिद मालाबारी को आबूधाबी से गिरफ्तार कर लिया गया। राशिद मालाबारी ने गिरफ्तारी के बाद पृष्ठछाछ में चौकाने वाला खुलासा करते बताया कि छोटा शकील के कहने पर उसने श्रीराम सेना के संस्थापक प्रमोद मुधालिक और भाजपा नेता वरुण गांधी को मारने का प्लान बनाया था, लेकिन साजिश को अंजाम देने से पहले उसके शूटर गिरफ्तार हो गए थे। राशिद मालाबारी को पिछले साल प्रधानमंत्री नरेंद्र मोदी ने वीडियो लिंक के जरिए संबोधित किया था। इस साल मई में राष्ट्रपति रामनाथ कोविंद भी उनके मिशन पहुंचे थे। भाजपा के वरिष्ठ नेता लाल कृष्ण आडवाणी भी अक्सर मिशन आते थे।

उसे छोटा राजन को बैंकों में टोकने के लिए भेजा था। हालांकि इस हमले में छोटा राजन बच निकला था लेकिन उसे 3 गोशियां लगी थी। माना जाता है कि उसे बचाने में भारतीय सुरक्षा एजेंसियों का हाथ है। बता दें कि अंडरवर्ल्ड डॉन छोटा राजन फजी पासपोर्ट मामले में तिहाड़ जेल में 7 साल की सजा काट रहा है। छोटा राजन पर मुंबई के प 3 1 र ज्योतिर्मय डे की हत्या का आरोप है। जानकारी के अनुसार 15 सितंबर, 2000 को दाऊद के 4 शॉप शूटरों ने थाईलैंड में बैंकों के एक होटल में फिज्जा ब्यंग बनकर राजेंद्र सदाशिव निखलेजे उर्फ छोटा राजन को मारने का प्रयास किया था। छोटा राजन को उसके करीबी रोहित वर्मा ने बचाया था। उसे 32 गोशियां लगी थीं। इन 4 हमलावरों में अब्दुल राशिद हुसैन उर्फ राशिद मालाबारी भी शामिल था, जोकि बैल की आंखों में गोली मारने के लिए जाना जाता था।



## दर्जनभर महिलाओं से 56 लाख की धोखाधड़ी

**भिलाईनगर, 12 जुलाई।** कहते हैं बेवकूफ लोग जिंदा है तो दीमागदार इंसान कभी भूखा नहीं मर सकता। चाहे वह किसी भी विधि का इस्तेमाल कर ऐशो-अराम की जिंदगी जी सकता है तथा बेवकूफ आदमी उसके पीछे जीवन भर घूमता रहेगा। यह साबित कर दिये हैं। भिलाई तीन चरोदा के 12 महिलाओं ने। इन महिलाओं को एक दंपति ने अपने झांसे में लेकर लगभग 56 लाख रुपये का फर्जीवाड़ा किया है। यह फर्जीवाड़ा ज्योतिषि, रूपये दोगुना एवं घर में वास्तुदोष बताकर किया गया है। अब महिलाओं को रुपये नहीं मिलने पर पुलिस थाना, वकील, पत्रकार, राजनेताओं एवं दादाओं का शरण लेना पड़ रहा है। मिली जानकारी के मुताबिक आरोपी सीमा संतुआ (38वर्ष) पति कमलेश संतुआ (39वर्ष) निवासी वार्ड क्र. 19 पंचशील नगर चरोदा ने 12 महिला श्रीमती योगेश्वरी ध्रुव, कौशिल्या, कोमल घोष, आर.किरण रेड्डी, साजदा बेगम, अमिता रानी, अंजनी सिन्हा, कल्पना साखरे, नीली साखरे, सीमा साखरे, रानी यादव एवं सरला मानिक को अपने जाल में फंसाकर रुपये दोगुना करने का लालच देकर लगभग 56 लाख रुपये का धोखाधड़ी किये हैं। इस धोखाधड़ी में अलग-अलग महिलाओं से 5 लाख रुपये के साथ सोने के जेवरत भी लिये। आरोपी



सोने के जेवरत सहित नगदी रकम पार, सदमें में पति की मौत

महिला अलग-अलग दिन एक महिला के घर सुबह-शाम जाकर ज्योतिषि के बारे में जानकारी देती थी। उसके बाद घर का वास्तुदोष दूर करने की बात भी कहती थी। अपने जाल में वो फांसकर परिवार में संकट होने का खतरा बताकर नगदी रूपये और घर में रखे जेवरत को मांगती थी। इस तरह 12 महिलाओं को अपने बुने हुये जाल में फंसाईं। कई महिलाओं के सोने के जेवरत को मणिपुरम गोल्ड फाइनेंस में गिरवी रख दी है। प्राथियां श्रीमती कोमल घोष ने बताया कि सोना व रूपये वापस मांगने से जान से मारने की धमकी देती है। श्रीमती घोष ने बताया कि मेरा कपड़े की दुकान आदर्श नगर चरोदा में है। आरोपी

कपड़े लेने आती थी। इसी दौरान जान-पहचान हुई और लालच में आकर 17 हजार रूपये नगदी और 2.5 लाख के सोने के आभूषण दे दिये। मुझे क्या मालूम था कि रूपये डबल करने के चक्कर में मुसिबत मोल लेना पड़ सकता है। दूसरी महिला श्रीमती किरण रेड्डी ने बताया कि वास्तुदोष और सम्मानन जादू चलाकर रात्रि 8.30 बजे 5 लाख का सोना ले लिये। आरोपी ने अपने पति के बीमारी का बहाना बनाकर यह ठगी की है। रूपये 5 दिन में लौटाने का बात कही थी। यह मामला जनवरी 2017 का है। इसकी जानकारी अपने पति को नहीं दी थी। बाद में पता चलने पर पति त्रिनाथ का सदमे में मौत हो गया। साजदा बेगम ने बताया कि मेरे आरोपी महिला मेरे भांजे के साथ पढ़ती थी। उसी के कारण संपर्क हुआ। 4 लाख रूपये की ठगी की। इन 12 महिलाओं को एक-दूसरे के बारे में पता नहीं था। इनते संजिदगी से अपने विश्वास में लेती थी। भिलाई तीन थाना प्रभारी संजीव मिश्रा ने इस मामले में कहा कि महिलाओं के तरफ से आवेदन प्राप्त हुये हैं। संदेही महिला के खिलाफ जांच के उपरांत कठोर कार्यवाही की जावेगी।

## कांजी हाऊस में गौमाता की हो रही दुर्दशा

### लाखों रुपये वसूली के बाद बदहाल हालत में

**हाईवे चैनल रायपुर, 12 जुलाई।** नगर में एक से अधिक स्थानों पर नगर पालिक निगम द्वारा संचालित कांजी हाऊस में दुर्दशा का आलम दिखलाई पड़ रहा है। यहां पर प्रतिदिन विभिन्न स्थानों से लाई जाने वाली गौमाता की स्थिति चिंतनीय है। एक ओर लाखों रुपये चालान के रूप में गौ मातिकों से वसूल किये जाते हैं। वहीं दूसरी तरफ शुल्क के एवज में गौ माताओं को कोई व्यवस्था नहीं दी जाती। इसी के चलते हालत काफी दयनीय है। यहां तक कि इन कांजी हाऊस से दुधारू गौमाताओं की अफरा-तफरी होने की जानकारी सामने निकल कर आ रही है। बताया गया है कि रायपुर जिले के लाखेनगर, अटारी, रायपुरा, भाटागांव इत्यादि स्थान पर कांजी हाऊस चल रहे हैं। जहां प्रतिदिन सड़क पर आवारा घूमने वाले मवेशियों को पकड़कर निरूद्ध किया जाता है। हर दिन 100 से 500 मवेशियों को अलग-अलग श्रेणियों में ले जाकर निरूद्ध किया जाता है। जहां व्यवस्था नहीं होने के कारण भूख प्यास से मवेशियों कि मौतें तक हो रही हैं। अकाल मौत के शिकार बनने वाले मवेशियों के मांस का भी विक्रय किये जाने की सूचना एक अपुष्ट सूत्र ने दी है। ऐसे में यह सवाल साफ तौर पर उठ रहे हैं कि कांजी हाऊस के संचालन में रखे जाने वाले मवेशियों के साथ दुर्दशा पूर्ण व्यवहार क्यों। जबकि गौ शालाएं चल रही हैं। यहां तक कि निगम ने अब मवेशियों के मौत होने पर सुरक्षित गौ वंश संचालकों को सौंपे जाने की व्यवस्था की है। वहीं कांजी हाऊस से होने वाली अनियमितताएं गौ मालिकों को भारी पड़ रही है। लिहाजा मालिकों ने सवाल उठाने शुरू कर दिये हैं। पिछले दिनों हाईवे संवाददाता ने शहर के संचालित कांजी हाऊस- अटारी का निरीक्षण किया। जहां पर हर तरफ अव्यवस्था का आलम था। मवेशियों के



नगर पालिक निगम की अनदेखी के चलते अफरा-तफरी

लिये पीने के लिये पानी खाने के लिये चारा आदि की व्यवस्था नहीं थी। भूखे प्यासे मवेशी किसी स्थान पर खड़े थे या बैठे हुए दम तोड़ रहे थे। अलबत्ता यह मान लिया जाना चाहिए कि गौ माताओं की कांजी हाऊस में दुर्दशा चल रही है। वहीं गौ मालिकों ने इन कांजी हाऊस के संचालन और व्यवस्था पर सवाल उठाते हुए निरीक्षण और परीक्षण को मांग की है। उल्लेखनीय है कि रायपुर के अटारी में संचालित

कांजी हाऊस में शहर के विभिन्न स्थानों से 100 से अधिक आवारा मवेशियों को ले जाया जाता है। जहां गौ माताओं की जेल में बंदकर रखा जाता है। गौ मालिकों को सूचना मिलने पर वे मवेशियों को छुड़ाने के लिये पहुंचते हैं जहां प्रति मवेशी 500 रुपये चालान शुल्क प्राप्त करने के बाद छोड़ा जाता है। इस तरह दिन भर में 50 से अधिक मवेशी मालिक अपने मवेशियों को छुड़ाने के लिये पहुंचते हैं। उन मवेशी मालिकों से अर्थ दंड लगाकर राश वसूल की

जाती है। जबकि यह सूचना है कि जिन मवेशी मालिकों के द्वारा मवेशी को नहीं ले जाया जाता उन्हें बाद में गौशालाओं में भेज दिया जाता है। जो चंपारण राजिम और अन्य स्थानों पर संचालित है। मगर इसके पहले कई मवेशी इन कांजी हाऊस में गौ मालिकों को सूचना नहीं मिलने के कारण भूख प्यास से दम तोड़ देते हैं। कांजी हाऊस में गौ मवेशी नहीं मिलते हैं। क्योंकि मवेशी अकाल मौत के शिकार बन चुके होते हैं। नतीजतन गौ मालिक मवेशी को लापता मानकर वापिस लौट जाता है। सूचना यह भी है कि जिन मालिकों को सूचना लग जाती है वे ऐसे कांजी हाऊस में पहुंचकर अच्छे तंदरुस्त, दुधारू मवेशी को कांजी हाऊस के कर्मचारियों से सेटिंग कर ले जाते हैं। वहीं स्वयं के बेकार हुए मवेशी को छोड़ जाते हैं। क्योंकि संचालक गिनती के मवेशी होने का वास्ता देकर अदला-बदली करते हैं ताकि उनके लिये यह चोरी सामने न आ सके। इस तरह की जानकारी है कि निगम में कई बार बाजार विभाग ने शिकायतें की गईं परंतु कोई कार्रवाई नहीं हो पाई है।

वहीं यह भी सूचना है कि जिन गाड़ियों से मवेशियों को पकड़कर ले जाया जाता है बाद में मवेशी मालिकों के देबाव पर उन गाड़ियों से वापिस छोड़ा जाता है। आखिरकार इस तरह की व्यवस्था का एक ही प्रतिफल निकल रहा है कि निगम राजस्व वसूली के लिये यह अभियान चलाता है। इसके अलावा कांजी हाऊस के संचालन में समन्वय करने वाले अधिकारी का उनके निवास में दुग्ध डेयरी चल रही है। जहां पर पशु इन कांजी हाऊस से निकालकर पहुंचाये गये हैं। इसलकी शिकायत होने के बावजूद अब तक कोई कार्रवाई नहीं हो पाई है। ऐसे में राज्य में स्थापित गौ सेवा आयोग की कार्य प्रणाली पर सवाल उठते दिख रहे हैं।